
५१ 1) 


मद्रेश रामङ्ष्ण तेल 
इदयनेन संशोधितम्‌ । 
तच्च 
शाके १८२४ वत्सरे 
मुम्बर्यां 


निणेयसागरयन््राल्याधिपतिना खकीये मुद्रायन्ने मुद्रयित्वा 
प्राकाद्रयं नीतम्‌ । 


यिनिम 


मुदंयं रुप्यकपाद्‌ः । 


धरि सु भिः 
-----*>-0-<*- ---- 


असख नाटक प्रणता सदहाकविर्बाणमट्रः लिस्तवपोयसप्तमरातकपूवाधि - 
समुद्धत कान्यङुष्जाधिपतेहषवधनख समामख्चकार । वागभष्करतिषुं क द्‌ - 
म्वरीपूरवभागः, हैचरितिम्‌ , चण्डीरातकम्‌, पार्व॑तीपरिणयं चेति प्रबन्ध चतु षट - 
मेव संप्रलयुपलभ्यते । निरुक्तप्रव्न्धचतुष्टयाष्टभ्यं वाणभष्र्वरितं समातेनात्र 
संगृह्यते । तथाहि-कदमीरेषु वात्ायनवंरेऽख संभूतिः । अख पिता चित्र 
मानुः । माता राजदेवी । सा दाख बाल्य एव पक्चत्वं प्राप ! चतुदशवपदे्षीयै च 
बणे पितापि दिवं जगाम । बभूुरख विदिधकलङ्कशला बहवो वयस्या इति । 
क तश्चानेन हषचरितप्रसावे श्रीमव्ास-ुषन्धु-मद्मरहरिचन्द्र-सातवाहन-प्रव- 
रसेन-मास-काल्िदास-आाव्यराजमहाकवीनां, श्रीमहामारतवृहत्कथाप्रबन्धयोश्च 
स प्रशं समुष्टेलः । 


“ोकवद्वा कादम्बरी सुकुटताडितकनाटकं च बाणम प्रणीतमिलपिक्ञातम्‌। 
र लेतद्रन्थद्रयं नायाप्युपलन्धम्‌ ।' इति काव्यमालायां प्रकारितसय चण्ीरात- 
कथ टिप्पण्यां कृतानेकप्राचीनकागयोद्वार्महमहोपाध्यायेः पण्डितश्रीदुर्गप्र साद- 
शोक्तम्‌ । कादम्बयौ उत्तरभागस्तु बाणमश्रतनयेन भुपणमश्न पूरित इति भ्रमि 
दमेव ) 


केचिदाधुनिका बाणमष्टविरचितान्यग्रन्येभ्यः परर्वतीप्रिणयनाध्कलय रीतिव- 
रक्षण्यं पर्यन्तः, नेयं वाणभकृतिरिति तकंयन्ति । तत्त॒ बर्वल्मसाणामावाचि- 
स्मेव सुधीभिरिति विज्ञापयति 


मेदश । 


॥ श्रीः ॥ 
बाणकविविरचितं 
४ ®» 
पावेतीपरिणयम्‌। 


श 
प्रथमोऽङ्कः । 
मादो प्रेमकषायिता हरमुखव्यापारलोला शनै- 
त्री डभारविघूणिता स॒कुडिता धूमोद्गमन्यानतः 1 
पत्युः संमिलिता दशा सरभसन्यावतेनव्याकुङा 
पर्वत्याः परिणीतिमङ्गढविधौ दृष्टिः शिवायास्तु नः ॥ १॥ 
अपि च। | 
सेपद्मतरल्म्यामनन्यसतामान्यबहल्दपेनिषेः । 
पुष्णातु चित्तयोनेरघटितघटनापटीयपरी विभुता ॥ २ ॥ 
| (नान्यन्ते) 
सूत्रधारः --(सप्रणयमञ्जङ बद्धा |) 
ब्रह्मस्तम्बकुटुम्बस्य योगक्षेमविधायिनेो । 
आनन्दविग्रहो भूय भूयास्तामादिदम्पती ॥ ६ ॥ 
इति पुष्पज्ञलि विकीयं ।) आर्यं दृतस्तावत्‌ । 
(भविर्य }) 
दी- अज, इअह्ि | 
सूत्रधारः आर्य, अद्य खलु किमप्यभिनवं पवितीपरिणय 
नाम रूपकं द्रषुममिरषति परिषदेषा 1 
नटी--भज, तं उण कस कईणो किदी `हुविस्सदि 


नानानना 


१. आयं; इयमस्मि । 
२. आयु; तत्पुनः कस्य कवेः कृतिभविष्यति । 





२ पावेतीपरिणये 
पूच्रधारः- 
असि कविसानैभोमो वत्ान्वयनङ्धिप्तमवो बाणः । 
नृयति यद्र्नायां देषोयुखलमसिका वाणी ॥ ४ ॥ 
तद्विरचितेन विचि्रप्तविधानेन वस्तुनानेन सामानिकानुपस्थास्यामहे । 
नटी- अज्ञ, अण्णषएघु नाडषएघु द्देु कहं ताह जेव्व तत्त- 
होदो अहिखाप | 
सूच्रधारः- 
संविधानस्य सामग्यं रसानां परिपुष्टता । 
संदर्भसोकुमा्थ च सभ्यानां रज्ञने क्षमम्‌ ॥ ५॥ 
तत एवाहं गुणग्राहितया तत्र प्रवृत्तः | 
नदी--जईं एवं जुजः । 
मूत्रधारः--(नी निवेष्य ) अर्य, पार्वतीपरिणयप्रसङ्गेऽपि 
किंनिमित्तं सवती विमनायमानेव विषोक्यते । 
नटी--अन्ञ, इमिणा परिणञप्पसङ्गेण अद्याणं वि वच्छाए 
वारुचण्डिआए अणुरूवव्रटाहमहमवो कहं भविस्सदित्ति णिरन्दरं 
चिन्दाउं होई मे हिअअम्‌ । 
सुचरधारः--अलं विषादेन । 
विधिरेव कन्यकानामभिमतवरयोननाथमुदुङ्के । 
अयमिह महतीदयितो युनिखि गिरिराजकन्यायाः ॥ १ ॥ 
इति भरस्तावना ! 


१. आर्य, अन्येषु नायकेषु वर्तमानेषु कथं तजैव तत्रमवतोऽभिाषः । 

२, ययेवं युञ्यते | 

३. आर्य, अनेन परिणयप्रसङ्गेनास्माकमपि - वत्छाया बाङचण्डिकाया 
अनुरूपवरलाममदयत्सव; कथं मविष्यतीति निरन्तरं चिन्ताङुकं भवति मे 
हृदयम्‌ । 


प्रथमोऽङ्ः । ३ 


(ततः प्रविशाकाशमार्गेण नारदः }) 
नारद्‌ः-- हन्त; जन्मनः प्रश्रति न जहाति नूनमस्मानियममर- 
कायेधटनाकुतृहडिता } यतः । 
दक्षाहञ्पतमुद्धगा तदनु तं लक्ता पतिद्रोहिणं 
जाता पंप्रति शैखयजक्दने गौरीति दाक्षायणी । 
एतां योजयितुं हेरेण दिमवत्सानौ तपस्तन्वता 
कार्यं मावि समाकटस्य मरुताम प्रवतीमहे ॥ ७ ॥ 
(करिचिदन्तरमवतीयौवलोक्य च ।) परिवहनास्नः पवनस पन्थानं प्रा 
वानसि । तथा हि । 
आरादज्ञर्िपियमन्न विकस्नन्मन्दारपुष्पोत्थितं 
सोरभ्यं पवनोपनीतमभितो धावन्त्यभी षद््पदाः ! 
तच््ीमण्डटमा्रैयन्ति कणिका मन्दाकिनीपाथसा- 
मप्यन्तःकरणं च मे सुमहतीमारम्बते निवृतिम्‌ ॥ < ॥ 
(सरमस्तावतरणं नाटयित्वा । जधोऽवलोक्य )) अये, मध्यमलोकस्य नेदी- 
यांसं प्रदेशमनुप्राप्ोऽसि । यतः । 
उदयद्धिः हिखरैरमी कतिचन व्यज्यन्त एवाचडा 
वेमस्यादुनुमीयते च सरितां खोतस्िनी संततिः । 
सूच्यन्ते परिमण्डटेन तरो नीटम्बुदश्रीयुषो 
मन्दं मन्दसुपेति लोचनपथग्राह्यां दनां मेदिनी ॥ ९ ॥ 
(पुनविखेक्य साश्वयैम्‌ }) 
गिरिवरतटिनीयसमदेदेनपदवीं क्रमादुपाष्डैः । 
अवरोहति मयि रभप्तादूसियमारोहतीव गगनतटम्‌ ॥ १० ॥ 
महरीमा्ादवतीर्णोऽस्िमि हिमवदुप्कण्ठभूमिम्‌ । (किचिदन्तरमव- 
तीर्यावरोक्य च }) अयं हि रेरराजः 
उत्पारयनिव विभाति नभोवकाशं 
शृङकेविरारमवनैरिव तुङ्गतायाः 


ट पावेतीपरिणये 


आभोगवद्धिरखतां्यकरावदाति- 
राक्रामतीव कटेकहरिदन्तराणि ॥ ११ ॥ 
अतिस्च्यते खखयमप्ताधारणेन भुवनधुरंषरेण भूम्ना मन्दरग- 
न्धमादनप्र्तिम्यो महामहीषरेम्यः । यतः | 


त्रिुवनयुरुणा गुणातिरागा- 
त्कमट्भुवाकटिताधिपलयल्क्ष्मीः । 
अविरतमनुशासि देवतात्मा 
सकटमिदं कुल्दौरचक्रवाम्‌ ॥ १२ ॥ 


तदहमधुना किन्नरीगीतनिष्पन्दकृष्णप्तारेण चमरीनाटनाख्विक्षेष- 
विरचिताटीकचन्द्रोदयविखासेन कस्त्रीपरिमदोपहतगगनागमनसेदेन 
रोडेयगन्धिना कटकवत्मैना प्रस्तुतवस्तुसाधनाय प्रविज्ञामि यावदो 
षिप्रस्थम्‌ । (तथा कृवा पुरोऽवलेक्य ) इद्‌ तदोषपिप्रष्थं 


विपुख्कनकशृज्खोपान्तविश्रान्तमेषं 

सुरतस्वरवादीशो ममानोपकण्ठम्‌ । 
मणिमवनमहोमिः सज्यमनिन्द्रचापं 

मदयति मम चेतो मन्दिरं विस्मयानाम्‌ ॥ १६ ॥ 


(पुरप्रवेश्मभिनीयाग्रतो इष्टि दत्त्वा ।) स्दमभरंञ्हिगो पुररिखरावटीठनक्षत्र- 
पथं हेमवतमायतनम्‌ । (भरवेशं नाय्यन्‌ । आकाशे ) भो कञ्चुकिन्‌, 
कुत्र वतैते कुङाचर्चक्रवतीं । किं नवीषि--देन्या मेनया साधं कि- 
मपि मनच्रयन्नभ्यन्तरे मण्डपमधिवसति' इति । तर्हि सराघीयानवप्तरः 
कार्यनिवेदनप्य } (इति परिकामति }) 


(ततः प्रविशति हिमवान्मेनापरिष्रतः परिजनश्च )) 
हिमवान्‌- देवि, कन्यापितृत्वं खलु गहमेधिनामधिकतरं 
दुःखमावहति । अस्मत्कुडारंकरणमियं च गौरी परिणययोग्यां 
दां प्रतिपद्यते । तथा हि । 


प्रथमोऽङ्कः) ५ 


 आमौगशाटिकुचकुच्यरमायताक्ष्या 
वक्षोऽवकारामभिवाज्छति संनिरोदधुम्‌ । 
अप्यस्ति नासि वचघ्तां विषयेऽवर्घ्े 
तन्वी समुहसति काचन रोमरेषा ॥ १४ ॥ 


मेना-- जहा अजन्त आणवेदि तहा विवाहुमङ्कछजोभ्गा 
संवुत्ता । 

हिमवान्‌--देवि, अन्यदपि श्रूयताम्‌ । 

कुचयुगुरं परिणद्धं यथा यथा वृद्धिमेति तन्वङ्गयाः । 


७ क ऋ 


वरचिन्ताहतमनसस्तथा तथा कादयेमेति मे गारम्‌ ॥ १९ ॥ 
मेना- मह वि रत्तिदिअं भाइदे अस्मि जेव अत्थ णिहिञ- 
हिअए किं दखक्खीअदि । 
हिमवान्‌-(रोऽवलोक्य # देवि) वीणाविहारी स॒निरत ए- 
वाभिवपते । तद्ध्येमानीयताम्‌ | 
मेना- जहा आणवेदि अज्उत्तो । 
हिमकान्‌-(उप्थाय साजलिबन्धम्‌ ।) भगवन्‌; अभिवादये । 
नारदः अम्युदयपरम्परावापिरस्तु । 
 (दिमवानासनसुपनीयाध्यं समपयति ।) 
(नारदः प्रतिगृह्याति ।) 
हिमवान्‌--(सरहषमञ्लि वदरा |) 
खायत्तसिद्धासिङकामनानां 
तत्वे परसिन्परिनिष्ठितानाम्‌ । 
मवादरामागमनोत्सवोऽयं 
न रम्यते नूनमहोऽल्पपुण्येः ॥ १६ ॥ 


"~ ^~ ~ ५ ~ ता 


१, यथायपुत्र आक्ञापयति तथा विवाहमङ्गल्योग्या संवृत्ता । 
२, ममापि रािदिवं मावितेऽस्मिननेवाथं निहितद्दथायाः किं लश्षयते। 
रे, यथाज्ञापययार्भपुत्रः 


१ पावैतीपरिणये 


नारदः-निःखहैरपि माच्ैस्त्वादशाः सवाश्रमोपकारिणो 
गृहमेधिनः पुरुषा द्रष्टम्या एव । 
हिमवान्‌-- यदभिहितं मवता तदनुमराह्येषु | 
नारदः--किमनु्राहकसयानुगराहयतायां विततः । किं च ती- 
थेरूपो भवानस्माभिरमिमन्तव्य एव । यतः । 
शिरसि निपतिता पुरा पुरारे 
रथ शिखरे तव यत्ततोऽवतीणी । 
अमरप्रिद्शेषडोकमान्या 
तरिभुवनपावनतायुपेति तेन ॥ १७॥ 
हिमवान्‌--किमेवमतिभूमिमारोप्यते निदेशवतीं परिजनः । 
-नारदः-- 
अप्रतिमरूपरुक्षये गङ्गा गौरी च कन्यके भवतः । 
हिमवान्‌--एवमेतत्‌ । 
नारदः- 
पूवां तयोः पुरसताद्नुरूपं रमणमग्बुधिं प्रा ॥ १८॥ 
हिमवान--अस्सेतत्‌ । 
नारदः-द्वितियायस्तु ते दुहितुः को नाम वरोऽभिप्रेत- 
स्तत्रमवता | 
हिमवान्‌--मगवन्‌, इममेवार्थ विचिन्तयतो मे मनसि महा- 
नुपतापः । 
नारदः- 
न नागलोके न मनुष्यरोके 
न देव्डोकेऽपि समो वरोऽस्याः | 
एषां प्रभुयंस्तनयां त्वदीयां 
प॒ एव देवः परिणेतुमीष्टे ॥ १९ ॥ 
. हिमवान्‌-- तमपि भगवानेव निवेदितुं प्रगस्भते । 


प्रथमोऽङ्कः । ७ 


नारद्‌ः--(जप्नग्तम्‌ ) अस्येदानीं पामान्यवचनेरेव चन्द्रचूड 
मणिनिगूहितव्यः । अकाशम्‌ ! मया किर प्रणिधानचक्षुषा दृष्टोऽय- 
मथः । यथा विश्चाधिकं कमपि वरमियं ते दुहिता प्रपत्स्यते 1 न 


क हीन क ऋक 


पुनरिमिमिति विषेण । 
हिमबान्-विश्वाधिक इत्येतावता कृतार्थोऽसि । 
नारदः- 
पुण्येन केनापि किंलावतीणी 
पुरातनी राक्तिस्यिं सुता ते। 


इमामसाधारणरूपटक्ष्मी 
न रोकपामान्यदुतां प्रतीयाः ॥ २० ॥ 


ततश्च मवता दुहितेयं न यस्मै कसविसरदित्सितव्या । 
हिमवान्‌-नाहं मवदान्ञां ङ्क्यामि । 
` नारदः--अम्युदयस्य निमित्तमन्यदपि किंचिदुपदिश्यते । यथा | 
अष्टाभिरेव तनुमि्ुवनं द्धान- 
स्तेजखयेण महता विहितेक्षणश्रीः | 
५ ¢ रशरठ 
अन्येषु सत्छपि य इशधरशब्दवाच्यः 
सोऽयं तपस्यति तटे तव चन्द्रमोरिः ॥ २१ ॥ 
हिमवान्‌--अस्येतत्‌ । 
नारदः ततो भवानन्तिकमागतमिन्दुरेसरं सपयैया कया- 
चिदुपतिष्ठताम्‌ । | 
हिमवान--मगवन्‌, अभिहि का वा सपयौ । 
नारदः--अनुरूपप्तलीजनपसिृतां दुहितरमिमां गौरीं समित्छु- 


शदूवौद्यपहरन्तीं परिचर चन्द्रशेखरमिति प्रेषयतु मवान्‌ । 
हिमवान्‌--तथा करिष्यामि । 


८ पावैतीपरिणये 
नारदः (आत्मगतम्‌ ।) उपक्षि वीजम्‌ । कतव्य च सामान्य- 
वृत्या निवेदितम्‌ । तद्यथागतं गमिष्यामि । अच्ररम्‌ ) हिमवन्‌; 
यदुक्तमरमाभिम्तदनुष्टीयताम्‌ | (इलाकाशमायैग निष्कान्तः ।} 
हिमवान्‌--(बिलेक् |) 
दिवापि देहममया दशयन्दिषु चन्दिकाम्‌ । 
द्वितीय इव चन्द्रोऽयमारोहतिं दिवं स॒निः ॥ २९॥ 
(मेनां अति ॥ देवि, श्रुतं सलु त्वया महासुनेवैचनम्‌ । 
मेना--घदं मए विस्स्ाहिओ पुरिसो णाहो त्ति । 
हिमवान्‌--(खगतम्‌ " विश्वाधिकंशब्दोपक्षेपेण कतेव्योपदेशेन 
च दुंहि तुरस्याश्नन्द्स्ेखर एव वर इति सूचितम्‌ । अकाशम्‌ ।) देवि, 
नारदोपदिष्टामिन्दुमोटिप्तप्ा विरचयितुं दहितरं नियोक्तुमुदज्ञामहे । 
(इति निष्कान्ताः स्वँ |) 
इति प्रथमो.ऽड्ूः । 


१, श्रुतं मया विश्वाधिकः पुरुषो नाथ इति 


॥ 


दितीयोऽङ्ः । 


(ततः प्रविकति वनदेवता वासन्तिका ।) 

वासन्तिका--भाणत्तन्चि णन्दीस्सरेण जहा वाप्तन्दिए, णिभ- 
द्विदस्म णीट्रोहिदस्ष पूजापुष्फाहं णन्दणवणादो अणेहित्ति। ता 
हा आदिं णन्दी्परेण तहा आआसमगगेण गदुम सोरहवापि- 
{दिसायुहाई कप्पहुमकुसुमाहं णन्दणवणादो अवे गमिर्पम्‌ । 
इति तथा करोति #) 

(ततः अविरति रम्भा ।) 

रम्भा-तीरआघुरबन्दिगहणसन्सपरिपङ्किदो अच्छर।नणो 
हामेसुयुहाणिटीणो आपि । अहं उण कुबेरणन्दणं णलकूबरं खं 
- पवेहाय जीविदं धरेदुं ण पारेमि । तदो तं एव्व अहिपतरामि । 
(इत्यवेतरति ।) 
, वासन्तिका-(रम्मां द्र ) अष, पिभसही रम्भा आअ- 
च्छ्‌ | ता उपप्प्पामि णं | इति तथा करोति ।) 

रम्भा--ए, हिमवक्डअणिवािणी वण्देवदा वासन्दिजं । 
"महं पिअसहीए । 





१, आज्ञप्तासिम नन्दीश्वरेण यथा वासन्तिके, नियमस्थितस नीरढोहि- 
तथ्य प्रूनादुष्पाणि नन्दनवनादानयेति } तचथादिष्टं नन्दीश्वरेण तथाकाश- 
मार्गेण गत्वा सोरमवासितदिशागुखानि कस्पदुमङकघुमानि नन्दनवनादव- 
चेतुं गमिष्यामि | 

२, तारकामुखन्दि्रहणसाध्वसपरिशङ्कितोऽप्परोजनो महमेरुगुहानि- 
ठीन आसीत । अहं पनः कुबेरलन्दनं नल्षरूवरं क्षणं विहाय जीवितं 
धारयित न पारयामि ] ततस्तमेवामिसरामि । 

३. अये, प्रियसखी रम्मागच्छति । तदुपसपौम्पेनाम्‌ । 

४. अथे, िमवत्रटकनिवाषिनी वनदेवता वासन्तिका । भद्रं प्रिम- 
सख्या; | $ 


५० पावेत्तीपारणयं 


वासन्तिका-- पिअसहि, किं एत्थ जअदे । । 

रम्भा-तरञदुरवन्दिगहसञ्सपपङ्धिवो अच्छराजणो महा 
मरगुहाणिीणो वहू । । 

वासन्तिका- चं पो तारि दडृप्रीरे । 

रम्भा--ईनेरणन्दणं खणं अटिदिअ ण स्ुणोमि जीविदं 
धारेदुं तति पिञप्रही सुदुदरं जाणादि । 

वासन्तिका- पमं नाणामि प्पिद्धो शु तुह्माणं अण्णो 
ण़णुरामो ] 

रम्भा- रदो अहं आसण्णा एत्थ मअणकोअण्डणिरन्द्रणि- 
स्परन्तसरणिजरनजरिदहिअआ अहिसरामि वञ्चि सहीनणाणं 
णटकूबरम्‌ 

वासन्तिका-यैज तारि्िस्म अणुराअस्स हरिम व्वावारो । 

रम्भा--तीमं उण कहिं गच्छसि । 

वासन्तिका--णि्ाणन्दणिनस्सूवस्स रोजणमेत्तवाडवस्स 


१. प्रियसखि, किम्रागतम्‌ । 

२, तारकाघुरन्दि्रहसाष्वसशङ्कितोऽप्रोजनो महामेरगुहानिटीनो व- 
तैते| 

३, सयं स तादशो दुष्टश्रीकः | 

४, कुवेरनन्दनं कषणम न शक्रोमि जीवितं धारयिुमिति प्रियसखी 
सुषुतं जानाति । (न 

५. प्रथमं जानामि प्रसिद्धः खड युबयोरल्योन्यानुरगः | 

६, ततोऽहमासन्ना्च मदनकोदण्डनिरन्तरनिःसरच्छरनिकरजर्जसितद्द- 
याभिसरमि वञ्चयित्वा सखीजनान्नल्कूबरम्‌ | 

७, युज्यते तादृशस्यानुरागस्येडयो व्यापारः । 

८, त्वं पुनः कुर गच्छसि ¦ 

९, नित्यानन्द निजस्वरूपस्य छोचनमा्रवाडवस्य मगवतो नीर्ोदहि- 
तस्य पूजापुष्पाणि नन्दनवनादानेवुमाक्नासिमि नन्दीश्वरेण । 


द्वितीयोऽङ्कः । ११ 


अवद्स्स णीट्टोहिदस्स पूञपुप्फाईं णन्दणवणादो आगेदुं आ- 
तद्धि णन्दीस्सरेण | 
रम्भा-- पिअसहि, अत्थि अहिणवो तत्थ वुत्तन्तो । 
वासन्तिका--अण्णो कोषि णत्थि । पिदुणो भिदेसेणं सवरि 
पणा प्व दिअते दिपै आगदुज महादं आरापेइ 
रम्भा-कफिं आराधणस फम्‌ । 
वासन्तिका-र्सेस्परप्पपादो । 
रम्भा- जज । गच्छ तुमे पत्थुदं कलं कादुम्‌ । अहं वि 
नह्‌ासंकप्पिदं कादं गमिस्सम्‌ । 
(इति निष्कान्ते ।) 
विष्कभ्थकः । 
(ततः भविति विविक्तस्थानमधिवसन्महेन्द्रः }) 
महेन्द्ः-(गण्डपद्वारं विलोक्य कः कोऽत्र मोः | 
देवनन्दी-- (विस्य ? स्वामिन्‌, अयमस्मि । 
महेन्द्रः-महत्कार्थं विचारणीयमस्ि । अतो बरहस्पतिमन्तेण 
नान्यः प्रवेर॒नीयः । 

देवनन्दी--तथा । इति निष्कन्तः ।) 

(ततः प्रवि्ति वृहस्पतिः ! 

बृहस्पतिः--धरेऽवलोक्य अयमिह महेन्द्रो विविक्तस्थान- 
मण्डपे वतेते । एष खट 

१, प्रियसखि, अस्यभिनवस्तत्र इृतचान्तः । 

१. अन्यः कोऽपि नास्ति । पिदर्निदेरोन सपरिजना पार्वती दिवसे 
वस आग महादेवमाराधयति । 

३. किमाराधनस्य फलम्‌ | 

४, परमेश्वरप्रसादः । 

५. युज्यते । गच्छ तव प्रस्तुतं काय कवम्‌ । अहमपि यथासंकृिपतं 
कृतं गमिष्यामि | 


स कवततार्णय 


केश्चितेतरदछ्तिदनुजं वजमालोकमानः 
कैश्चित्पदयन्नमरयुदशां सस्मितान्याननानि । 
्चित्सेवाविहितमनसामञ्िं वीक्षमाण- _ ` 
चित्ते चिन्तापर इव पुरोदशेनो काप्वो मे ॥ १॥ 
तदनुपस्ररामि । (इति तथा करोति ॥} 
महेन्द्रः--वदस्पति दष्ट) इहोपविर्यताम्‌ । 
बहस्पतिः- तथा | (इति मद्रासनान्तिकसुपविशति ।) 
देवनन्दी-- (अनिद्य ।) स्वामिन्‌, देवदूतो देवरो विज्ञापय। 
विज्ञाप्यं मे किंचिदस्तीति | 
महेन्द्रः तहि तमेकं प्रवेशय । 
(ततः प्रवि्चति देवदूतः 
देवदूतः-- अयं हि स्वामी बृहस्पतिना किमपि मन्रयन्वतेते 
तदेनमुपस्रपोमि । (इचयुपद्त्य }) नयतु जयतु स्वामी । 
मदेन्द्रः-- देवरः किंमुद्धिम इव विलोकये । 
देवदृतः-- अतिभूमिं गमितामसुरपीडां केथं सखामिने विज्ञ 
पयामि । 
महेन्द्रः-- मा मेषीः । कथय तेषायुचमम्‌ । 
देवदतः--कथयामि । श्रूयताम्‌ । 
उद्धत्यामरदी्िकानल्मुवाममभ्मोरुहाणां तति 
स्वैरं नन्द्नपादपानमिमतानामूढुन्मूद्य नः । 
हत्वा वाज्छितवस्तुदानचतुरां तामजुनीं दुभना 
(इत्यधक्ति विरमति !) । 
महेन्द्रः--अवरिष्ं च कथ्यताम्‌ । 
देवदूतः- 
स्वगेखेणकचग्रहं रचयितुं निःशङ्कुघुजञते ॥ २ ॥ 
महेन्द्रः- देवर, कुङदिसहाये महयहो जाग्रति किमेवमति- 
ङ्का करियते । यथा । 


द्वितीयोऽङ्कः | १९ 


वृत्रं बरं च नमुचिं च कथावरषं 
कृत्वा विधाय कि पर्वतपक्षमेदम्‌ । 
बरेलोक्यरक्षणपयोमेम तारकेऽसि- 
व्वेषोवरः किमु महानयमन्तरायः ॥ ३ ॥ 
तत्कतिपंयरेव दिवसस्तत्प्रतित्रिया भविप्यति } गच्छ त्वं समुचि- 
तनियोगकरणाय । 
देवदूतः- तथा । इति निष्कान्तः । 
महेन्द्रः गुये, किमतःपरं विधातम्यम्‌ । यथा पूरद्योव ता- 
रकदनुजाक्रान्ििमपतहमानैरस्माभिरमरपसिषिदा सार्थं मगवानुपप्थितः 
पद्मयोनिराचष्ट । यथा सेनान्यमन्तरेण नान्येन तारको निहन्तव्यः, 
तदुत्पादने चायमभ्युपायः | 
हैमवते कटकतटे शशाङ्कचूडामणिस्तपस्तनुते । 
यत्नेन येन केनचिदस्तु प्रणयी प्त पवयाम्‌ ॥ ४ ॥ 


ततस्तयोरात्मपंमवेन सेनान्या कुमरिण वो मनोरथसिद्धिभविप्यति । 
महेन्द्रः--तत्क्थं गिरिजा गिरिशेन परराह्यते । कदा का 
तदुत्पन्नः कुमारः पूरयिष्यति नो मनोरथान्‌ । 
बहस्पतिः-- न दीश्वराणां म्याहतयो व्यभिचरन्ति । 
महेन्द्रः--(रस्मरणं सद च !) विरिदयप्तमादिष्टमस्मत्कायैमप्य- 
ङधङकुवेतीव पितुतिदेशेन प्तपरिनना पावती दिवसे दिवसे प्रमा- 
गत्य मगवन्तमिन्दुरेखरं परिचिरतीति रम्मामुखादशरौषम्‌ । 
बहस्पतिः यचेवं सिद्धं नः समीहितम्‌ । 
महेन्द्रः-- किमेतावता | 
इभरप्परसां विटापसहितैाकयेमेनोहारिमिः 
कणोौन्तस्स्मिरपाज्गवहितिरारेचितभूरतैः । 
बाहोः खस्तङ्चोत्तरीययटनामञ्ुक्णत्कङ्कणे- 
व्यापारेरपि यो विकारपदवीं न प्रापितः प्थमी ॥ ९१ 


१४ पावेतीपरेणये 


तस्य ॒पुनरचिन्तनीयमधिकानन्दस॒न्द्रमनादिनिधनमनजनमयुणक्रि- 
यमात्मानमबाच्चेन चक्षुषा साक्षात्कुवैतः समुपपंहतासिच्छधैतकः 
ह्पनाविकपस्य स्वतन््रकदुश्वराचरगुरोभेगवतशवन्द्रमोेः कियद्वरी- 
करणं गौरीपरिचरणम्‌ । 
बहस्पतिः-मगवन्‌, अन्ययुविप्तामान्यामेव तां ` न म- 

न्यधाः । यतः | 

आएेचनकतनुश्रीरन्तःकरणस्य किमपि प्ंवननम्‌ । 

मा खट गिरिराजघुता संमोह नमलमेव पुष्पेषोः ॥ ६ ॥ 


क, अ (न 


महेन्द्रः--(दषम्‌ ! पुष्पेषोरित्युपोद्धातेन सारितोऽस्मि स 
रव तयोर्भिरिजागिरिरयोषैटने पटीयानिति । 
बृहस्पतिः (सदषैम्‌ ४ 
्ेरोक्यश्चासने दक्षा तावकी मतिरूजिता । 
शान्तिकं पौष्टिकं कर शक्ता नः केवछं मतिः ॥ ७ ॥ 
यतो मदीयापि वुद्धिरिमां वितकैपदवीं नावतीणो । तद्विलमि- 
तमेव समाहूयतां कामः । 
मरेन्द्रः-(मण्डपदररं विलोक्य ।) कः कोऽत्र भोः । 
(प्रविरय) 
देवनन्दी-- स्वामिन्‌, अयमसि । 
महेन्द्रः-- देवनन्दिन्‌, आद्यतां श्षविति कामः । 
देवनस्दी--तथा | (इति निष्कान्तः |) 
(ततः प्रविराति रतिवसन्ताभ्यां कोम: ॥ 
कामः (उपरव्य ।) सरव स्थास्यामः । (इयुपसपति 
मटेन्द्रः-- (विलोक्य सदधेम्‌ } 
सखरमधुपमाटाचासमोर्वीसनाथं 
विथुवनजययोभ्यं चापमंसे दधानः | 
मुखस॒दितविरपर वीक्षमाणः प्रियायाः 
सहमधुरिह मन्दं मन्दमायाति कामः ॥ ८ ॥ 


द्वितीयोऽङ्कः | १९ 
(कामो रतिवसन्ताभ्यां सा्थमुपसर्षति 1 चापगर्भणाज्ञदिना सविसं 
प्रणमति 1) 
` महेन्द्रः (भासनान्तिकं दस्तेन निदिशन्‌ ) मखे काम, इहो- 
पवियताम्‌ | 
(कामो रतिवसन्ताभ्यां सार्धसुपविशति ।) 
बृहस्पतिः--अयेः मान॑नीयं भवन्तं स्थाने खलु मानयति 
महेन्द्रः । 
कामः-(अञ्जरि बदरू ।) 
बेरोक्यनाथस्य तवोतिरक्तेः 
किमसि काथ मघवन्मयापि। 
प्रकारिताशेषदि्ावकाज्ञो 
दिवाकरो दीपमपेक्षते किम्‌ ॥ ९ ॥ 
बहस्पतिः मा भवानेवमाच् । 
अप्तावलोकमामान्यचापविद्याधुरंधरः । 
करोतु कार्यं स॒कठं बाहुस्तव दिवौकसाम्‌ ॥ १० ॥ 
महेन्द्रः-- सखे काम 
चक्रेण विष्णोरपि यहूुरापं 
तरस्विना वा रतकोटिना मे। 
तत्ाधयेत्पुष्पमयं तदश्च- 
महो मवानद्धुतबाहूवी्यः ॥ ११ ॥ 
कामः-- (गवम्‌ # स्वामिन्‌ , यस्ते सापत्रमाचरति। 
दनुजो वा.मनुजो वा मुनिरपि वा मुग्धचन्द्रचूडो वा । 
युरखोकयुन्दरणां स मवतु बद्धः करा्षशृङ्कल्या ॥ १२ ॥ 
(महेन्द्रो वृहस्पते खमवलो कयति ।) 
बृहस्पतिः--अये काम, यस्त्वया चरमोऽथैः परिगणितश्वन्द्र- 
चूडो वेति स हृदानीं शंकरः शेठराजकटकपरीन्नि निरतिशयशी- 
तछन्तःकरणस्तपश्चरति । 


१६ पावतापारणय 


कामः- ततस्ततः । 
बृहस्पतिः तमिदानीं पितुमिदेरोन सपरिजना पावती सौ- 
भग्यमयीव सारमञ्ञिका सौन्दथेदेवतेव विप्रहिणी परिचरति । 
कामः- ततस्ततः ) 
बरहस्पतिः--तयोश्च मेटने दिक्पिदां महती कायसिद्धिः । मर 
च भवन्तमेव कयक्षयति । 
कामः (आत्मगतम्‌ )) अनात्मन्तता हि पंसामात्मनिधनमापाद्‌- 
यति; यदहमातप्रशंसापरव्ः परमेश्वरमपि सामान्यतृस्या पयेजी- 
गणम्‌ । 
वसन्त; (आत्मगतम्‌ ) अन्यदुपक्रान्तमन्यदेवापतितम्‌ । 
कायं सुगन्धिविशिखः खदमानचापः 
स्रीणां वहीकरणकमेणि जागदूकः | 
क्रासो टलटनयनानलविस्पुलिङ्ग- 
वातवरोितपुरचितयो महेशः ॥ १३ ॥ 
रतिः--अम्हो, अच्चाहिदं आपडिदं जं खण्डपरस्‌ जेदव्वो । 
कामः- यत्पुनः परिजनपरमाणोरमत्तोऽपि मखमुजः काथेमि- 
च्छनिि तदात्मन्ययेनापि कमं कतुमुद्युज्यते । 
महेन्द्रः 
पंमोहने तव श्रे संहितमातरे गिरीन्द्रकन्यायाः | 
मुखमतिमुदितविलासं विरोकयति युग्धधतिरीशः ॥ १४ ॥ 
तदीषत्करेऽसिन्कार्ये मवता न किंचिदपि शङ्कनीयम्‌ । 
कामः-- | 
त्यजन्यास्ामि कायाय प्राणान्धियतमानपि । 
यद्ाःशरीरममटं रमन्ते ह्नुषद्धिणः ॥ १९ ॥ 
तयथादिष्ठं स्वामिना तथा करिष्यामि ¦ 


„ १, अहो अस्याहितमापतितं यत्वण्डपरदयुजैतव्यः | 


द्वितीयोऽङ्कः । १७ 


हन्द्रो बृहस्पतिश्च-(इस्तुवम्य ॥ 


अम्तु स्वक््ययनं तवाद्य मरुतां पत्यारिषामारिष- 
स्वां रक्षन्तु याश्च तेऽस्तु विपुर लोकत्रये दीभ्यतु । 
दोयं त्वद्ुजयोरिदं च भवतातपुङ्खाुपुङ्खोदयं 
करंचोचोगमिमं समथेयतु नः खच्छन्दचेष्टाविधिः | १६ ॥ 
(कामो रतिवसन्ताभ्यां सह शड़मानो निष्ान्तः ।) 
महेन्द्रः गुर, विरिश्यदेशादनुरूपमस्मामिरेव तावदनुष्टि- 
नुम्‌ । कायेिद्धौ भगवती नियतिरेव प्रभवति 1 
बहस्पतिः-- अहमपि प्रस्तुतकायेिद्धये कुष्देवताः प्रथयितुं 
ररिष्यामि | 
(इति निष्क्रान्ताः सवं !) 
इति द्वितीयो.ऽङः। 


तृतीयोऽङः 
(ततः प्रविकति महेन्द्रो वदृस्पतिश्च ।) 
महेन्द्रः गु, फं नाम कामः केनापि बाणसरंधानेन खेण्डपर् 
वीर्यात्‌ । आहोखित्सवर्वघमयदिनकरदप्मरेक्षयं मुनिमीधषितुमश- 
कवननिरव्तेत । अथवा कोपान्धकारिचतपतात्मानं माटनयनपावकस्य 
युरो इतां नीयेत । कथं सविष्यतीति न जाने । (वामाक्षिस्पन्दनं सूः 
यित्वा साराष्धम्‌ ॥ 
अदक्षिणमिदं चक्षुः स्फुरितः शंप्तीव मे । 
देवका्यविघाताय जातो वामतां विधिः ॥ १॥ 
बृहस्पतिः- प्रतिहतममङ्गटम्‌ । भगवन्‌, अनेन निमित्तेन 
ज्ञाप्यते वृत्तान्तत्तेन केनचिद्ागन्तव्यमिति । 
(ततः प्रविदाति नारदः ।) 
नारदः मघवददिशेन स्थाण्वाश्रमं गत्वा तत्रसयमुदन्तं वि- 
ज्ञाय समागतोऽसि । तदेनमुपसय निवेदयिष्यामि तत्तत्यपखिलमु- 
दुन्तम्‌ । (इति परिक्रामति ।) 
महेन्द्रः--(अज्ञलि वद्र विलोक्य ! अयमेव महतीवह्वमो युनि- 
रपसपेति । तदासनमुपनीयताम्‌ । 


(वृदस्पतिराप्तनमुपनयति ।) 
(नारद उपविशति ॥ 


महेन्द्रः- (अञि बहरा ) भगवन्‌, कथय भद्रमभद्रं वा दिवि- 
पदामभिरषितम्‌ । 
नारदः एवैमादितः प्रति कथयामि । शरूयताम । 
महेम्दः- अवहितोऽसिि । 
नारदः-तथा देवकायौय प्रस्थितं कंद्ष¶ तिर्करिण्या वि- 
चया तत्रय्त्तान्तजिज्ञासयाहं स्वत्निदेशादन्वचरम्‌ । 
` महेन्द्रः ततस्ततः 


तरतायाञ्डः 1 १९ 


क कि 


. नारदः तत्र स्थाण्वाश्रमस्मीपमापराय कामो वसन्तमभिहि 
तवान्‌ । 
महेन्द्रः--कथमिति । 
नारद्‌ः- सले; त्वयास्मिन्दिमवदुपकण्ठकानने विनुभ्मितव्य- 
भिति। 
महेन्द्रः स किं कृतवान्‌ । 
नारदः-- 
वाचाटयन्नथ कुटानि वनप्रियाणा- 
मङ्ूरयन्मल्यमारुतकन्दङानि । 
स्युः प्रसूनविंरिखस्य भुजावद्पं 
संवधेयन्मधुरनुम्भत काननेषु ॥ २ ॥ 
महेन्द्रः-- ततस्ततः । 
नारदः- 
दत्तं प्रियाभिवहुमानपू्ै- 
माप्ता्य चूताप्तवमन्यपुष्टाः । 
आमोदिमिः पश्चमरागभदैः 
प्राबोधयन्पन्चररावङेपम्‌ ॥ ३ ॥ 
महेन्द्रः-- ततस्ततः । 
नारदः-- 
आधूय चन्द्नतद्नुत्तमनचास्तरङ्मािङ्गच । 
आदाय कमरपतौरममङ्करितो मर्यरौरपवमानः ॥ ४ ॥ 
महेन्द्रः- ततस्ततः । 
नारदः- 
आदाय चापमधिरोपितषट्पदज्यं 
तस्मिन्हिमाचटमुपेयुषि पञ्चबाण । 


९ पवतोपारणयं 
वेलातिष्ङ्ि किमपि प्रणयातिरेका- 
नद्धानि छस्यममनन्त विमोहितानि ॥ ९ ॥ 
महेन्द्रः-- ततस्ततः । 
नारद्‌ः- 
चूताः कोरकिता षिनापि सुद्शां 'दम्ताग्बुनामदेना- 
तत्पादाम्बुजताडनैरपि विना कङ्कख्यः पुष्पिताः । 
तत्संगीतकमन्तरेण हिता रम्याः प्रिया््ुमा 
मुक्त्वा तद्रदनाप्रवं मुकरुडिता गन्धोत्तराः केपराः ॥ ६ ॥ 
महेन्द्रः- ततस्ततः । 
नारदः-- किं बहूना । 
तस्िन्वने निवप्रतामनुतस्मुङ्कच पै्यमयादाम्‌ । 
अवापु निममानामा्ीदतिरागसिन्धुरुदधेरः ॥ ७ ॥ 
महेन्द्रः--एवं सकठजनविकारकारिणि तसिनप्रवृत्ते कि ज्- 
तवान्कामः | 
नारदः--प कामो रसया वप्नन्तेन चान्वीयमानो महति देव- 
दारुखण्डमण्डपे तरघ्ुचमंनि्मितायामहिमरिखविदिकायामाप्ीनमन्त- 
मखनिदितचित्तवृत्तिमम्यन्तरपवननिसेधनिश्वलाननं नापताभ्रनिहितप- 
्माण्यक्षीणि धारयन्तमपरमिव निस्तरज्गमम्बुधिं तमिन्दुशेखरमपश्यत्‌। 
महेन्द्रः-- ततस्ततः । 
नारदः ततो भगवानपि नीटटोहितः प्रतीचावटोकनेन प्र 
त्यञ्चमात्मानमपरक्षीकृल्य रिथिलितपयेङ्कवन्धः प्रणिधानाव्यरपीत्‌ । 
महेन्द्रः- ततस्ततः । 
नारदः-- स्र कामस्तदशचनेन करतटविधृतकायैकः करैव्यम- 
परमजाननक्षणमाटिखित इव मयादतिष्ठत्‌ । 
. महेन्द्रः- ततस्ततः । 


तृतीयोऽङ्कः | २१ 


नारदः- 
अत्रान्तरे हरमुषाप्नितुमभ्ययामी- 
द्रासनितिकप्रप्वकद्ितमण्डनश्रीः | 
श््ारवीरतपप्ामथिदेवतेव 
साक सखीमिनीधरराजकन्या ॥ ८ ॥ 
महेन्द्रः- ततस्ततः। 
नारदः ततः म कामो कब्धाम्ब इव समाश्वस दष्टिप्रती- 
पविहरेण पाश्चाल्यमागमाध्रिलय समयं प्रतीक्ष्य स्थितवान्‌ । 
महेन्द्रः- ततस्ततः! 
नारदः पाषैती च पुखोपविष्टमषमू्विमशङ्गस्ष्टभूमिरवन्दषट । 
महेन्द्रः- ततस्ततः । 
नारदः-अनुरूपरमणमाप्तादयेति तामारिषावधयदधचन्द्र- 
मोरिः। 
महेन्द्रः-- ततस्ततः । 
नारदः- ततः क्षणे तसि्रयमेवावसर्‌ इति स कामः कारयुके 
पमाधत्त संमोहनं बाणम्‌ । 
महेन्द्रः-- ततस्ततः । 
नारदः- 
तदनु युगपदीशः पावेतीवक्रपशन 
सितविकसितगण्डे प्राहिणोष्धोचनानि । 
महेन्द्रः-- ततस्ततः | 
नारदः- 
पुटकिततनुरम्तमौवमविदयन्ती 
द्रसुदितसुखेन्दुः सा च मव्रीडमस्थात्‌ ॥ ९ ॥ 
महेन्द्रः- ततस्ततः | 
नारदश ततो मगवानन्तःकरणविक्रियां तपोवहेन संयम्य 
ततकारणाय विष्वजिदेचनानि भ्यापासितवान्‌ । | 


२२ पाव॑तीपरिणये 


म 


~ ततस्ततः 
नारदः- 
आरादपदयदपिहितमोहनाचं 
कणीवतंपदकर्पितकार्थुकज्यम्‌ | 
आकुञ्चितैकपदमश्चितप्रैकायं 
टक्ष्यीक्ृतात्मवपुषं मदनं महेशः ॥ १० ॥ 

महेन्द्रः- (सभयम्‌ ) अवरिष्ट च कथ्यताम्‌ | 

नारद्ः- तदल प्रकुपितस्य शुटिनो माटृरोचनादुद्‌जुम्भल्वा- 
खावद्ीनरो म्रासखर्प्त इव कारनटो वहिः । 

महेन्द्रः-- (सनिरवेवम्‌ ! किमतः परं नित्रेयते । 

नारदः- तेन पुररिर्मयनानलेन मदनः पुसोडाशतां नीतः । 

(महेन्द्रो मृच्छति ।) 
(नारदः समाश्वासयति ।) 

महेन्द्रः-- (आश्वस्य ) हा युवनरमणीय पुष्पबाण सकर्जना- 
नन्दन, पुरद्रस्यार्थे यक्तजीवितोऽसि । 

बृहस्पतिः-मगवन्‌, मा विषीद । भवितव्यता हि बख्वती । 
तदास्ताम्‌ । 

महेन्द्रः--रतिः किं कृतवती । 

नारद्‌;ः-- रतिरपि मोहं प्राप्ता | 

महेन्द्रः---किं कतवान्व्न्तः । 

न्‌!रदः- मोहं प्राप्तः सखा वक्षन्तोऽपि । 

महेन्द्रः--मूच्छतौ रतिवसन्तो किमन्वतिष्ठताम्‌ । 

नारदः- प्रथममाश्वास्य तेन मधुना कथ॑चित्सं्ञां टम्मितः 
रतिरपि पुनः परषपवनकीयमाणपांघुपट्छं भसितमयं पुरुषाकृति 
पत्युर्‌ ङ्माटिङ्गय 

 गुरुतरशोकापहता कुररीव प्रियवियोगमापन्ना | 
„ आजन्ददातेनादं बाप्पल्रपितोच्नतस्तनी बारा ॥ ११॥ 


तुतीयोऽङः । २६ 


महन्द्रः- ततस्ततः | 
नारद्‌ तरनु हा नाथेति वहु विद्पन्तीं रतिमाश्वास्यद- 
काक्षवाणी | यथा 
मुचं रोकमिहं कामवहभे 
टद्वयते जगि केन कल्पना । 
उद्धविप्यति पुनश्च ते पतिः 
. पावैतीपरिणये विनाङ्गिनः ॥ १२ ॥ 
इति । 
मटेन्द्रः--(समाश्स्य सदर्षमिद !) 
मभ्नो मनोरथो मे पुनरङ्करितं किलयु । 
दावधिद्टीदश्ेषस्तरुखि धाराषरेण संरिक्तः ॥ १६ ॥ 
बहस्पतिः--मव्वन्‌ , स्येव वैहायसी वाणी । स्वधा कामः 
पुनरुद्धविप्यति | 
सहेन्द्रः--ततस्ततः 
नारदः- कथचित्प्रयाश्चस्ता रति्ीता पमा समादुःखेन म- 
धुना निजं भवनम्‌ | 
महेन्द्रः--काम्‌ कथावशेषं कृत्वा कार्कण्ठः किमकरोत्‌ । 
नारदः खीसनिकषं परिनिहीषया सह मूतगगेन भूतपति 
रन्तथोनमकसेत्‌ । 
मदेल्द्ः-- किं कृतवती परवती | 
नारद्ः- 
आग दोभ्यौमादाय मूच्छौमुकुितेक्षणा । 
नीता नितान्तवात्सस्याद्रौरी हिमवता गृहम्‌ ॥ १४॥ 
महेन्द्रः--मगवन्नारद, श्रुतं श्रोतम्यम्‌ । किमतः परं ॑प्र- 
तिपद्यपे । 
नारदः- पुनसिमं वृत्तान्तं सल्डोकविने चतुराय न्विद्‌- 
यितुं गमिष्यामि । ईति निच्छान्तः 

(ततः प्रविदाति रम्भा) 

रम्भा--कृवेरमवणादो णिवद्रमाणार्‌ ओसटिप्पत्यणञरे जो 
मए आकण्णिदो वुत्तन्तो तं सामिणे विष्णवेभि । (इति परिकामति 1) 

महेन्द्रः--(विलोक्य 1) 

संचारिणीव वद्धी विद्युहटतिकेव चापलान्युक्ता । 
मोहनकलेव मूता काखिदियं कमलपत्राक्षी ॥ १९ ॥ 

(निरूभ्य ॥ रम्भा खच्ियम्‌ | 

रम्भा--(उपषत्य ।) जेदु जेदु भद्रा | 

महेन्द्रः--रम्मे, कुत आगम्यते मवत्या | 

रम्भा--कैबेरमवणादो | 

महेन्द्रः--किमस्ति तत्रापूर्वो वृत्तान्तः । 

रम्भा--शीट्ोहिदस्म णिडिल्गिकालजारेण कहावसेतनिदो 
कामो त्ति सम्बो भणई । अण्णच्च किं वि ओसहिप्पत्यणञरे | 

महेन्द्रः--किं तदन्यत्‌ । 

रम्भा--रमैम्महदहिण भगगमणोरहा पव्वई परमेस्पररं जेव्व पई 
जहिरपन्दी कठिगेहिं तवचरणहि अत्तणो अहिछसं पृर्टिं इ- 
स्सदित्ति। 

महेन्द्रः--किसुक्तमसिमिनरथे मातापितृभ्याम्‌ | 

रम्भा--मेर्णजदेवीए एव्वं मणिदम्‌ । 

१. कुेरमवनाननिवतैमानयोषयिपरस्थनगरे बो मथाकणितो इृततान्तसतं 
स्वामिने विज्ञापयामि | 

२, जयतु जयतु भर्ता | 

३. ऊबेरभवनात्‌ | 

४. नीरलोदितस्य निरिलाथिकाटजालेन कथावशेषितः काम इति सवो 
भणति । अन्यच किमप्योषधिप्रस्थनगर | 

५. सन्मथदादेन मञ्नमनोरथा पार्वती परसेश्वरमेव पतिममिटषन्ती क- 
ठिभेस्तपश्चरणेरास्मनोऽमिलापं पूरयिठुमिच्छतीति । 
~ ६, मेनकादेव्या एवं भणितम्‌ | 


तृतीयोऽङ्कः । २९ 


वन 


महेन्द्रः किमिति) 
रम्भा- 
परसो तवोविसेमो तुह उण अगं पिरीसघुउमारम्‌ । 
विवसिदमेदं किणं पष्वहू ता दुक्करं ति पडिमाई ॥ १६ ॥ 
महेन्द्रः--कियुक्तं हिमवता | 
रम्भा--अद्धि अणुमदं देण । | 
महेन्द्रः--रम्भे, साधीयांसपृदन्तमानीतवती । गच्छ त्वं समु- 
चितनियोगकरणाय । 
रम्भा--तहा । (इति निष्क्रान्ता # 
(नेपभ्ये) 
वेतालिकाः- 
आधूय प्रणयं विवस्वति गते देशान्तरे पञ्चिनी 
सों तस्य वियोगमक्षमतया म्खयत््रोजानना । 
संध्यावस्कडिनी द्विरेफपरिषद्ध्राक्षपाखावती 
तस्प्रिष्पहयेव संप्रति तपःस्क्ता समारक्ष्यते ॥ १७॥ 
महेन्द्रः--(आक्ण्यं ।) वयमपि संध्यां वन्दितुं साधयामः । 
(इति निच्छन्ताः सर्वे }) 
इति तृ तीयोऽङ्ः। 


१, परषस्तपोविरोषस्तव पुनरङ्ग िरीषसुकुमारम्‌ । 
व्यवसितमेतत्कठिनं पावेति तदुष्करमिति प्रतिमाति ॥ 
२. अस्यनुमतं तेन । 
३. तथा | 
पा० ३ 


€ 
चतुधाऽङ्कः | 
(ततः प्रविशति गृही तसुनिविग्रहो नन्दी ।) 
नन्दी--आज्ञकतोऽस्मि भगवता नीट्डोहितेन यथा-नन्दिन्‌,. 
मन्मथदाहिन मञ्यनोरथ। पावती मन्निवन्धनेन मवेन सहानतं नियम- 
मनुतिषठन्ती मौरीशिखरनश्नि पितुः शिखरे तपश्चरति । तपस्य- 
न््याश्च तस्या व्यतीतौ बहुतिथः कालः । तद्धवां सत्र गत्वा गृहीत. 
सुनिवेषः कीहशो वा तस्या नियमः, कीटो वामिलाषन्ध इति 
तत्दख्योजंयाविजययो तन विदित्वा पुनरागच्छतु" इति । तलभोरगि- 
योगमनुतिष्ठामि । (इति परिक्रामन्विम्स्य ।) प्रकृतिकठिनामि खट 
खीणां चेतांपि | तथाहि | 
एषा रिरीपयुकुमाखारीरयष्टि- 
श्चन्द्र कलेव नयनोत्सवमावहन्ती | 
संचेतुमिच्छति रिद्यकठिनिः शरीरैः 
संपादितान्यपिं तपांसि तपोधनानाम्‌ ॥ १ ॥ 
सपि च। 
देते या किं हंसत्‌लशयने निद्राति सा स्थण्डि 
वस्ते या मृदुं दुकूटमबला गृहाति सा वलम्‌ | 
या वा चन्दनपङ्कलेपरिरिरे धारागृहे वते 
पञ्चानायुदितोप्मणां हुतयुजां सा मध्यमासेवते ॥ २ ॥ 
(ततः प्रविचि कुषुमावचयमाचरन्द्य जयाविजये ।) 
जया --रडा विनए, तवच्रणे किदमतीए गोरीए मणोरहक- 
प्यहो कदा फट दपस्सदि । 
बिजया--दंखा जए, तहा ममहदाहपरुपहिजओ णिकरूण- 





१. हा विजये, तपश्चरणे कृतमला गौयां मनोरथकलद्रमः कदा फं 
दर्शयिष्यति । 

२, हटा जये, तथा मन्मथद्‌ाहपर्षहृदयो निष्करणतया प्रथमं नि- 
दशैनमूतः परमेश्वरो यदा दग्धहृदयो भविष्यति तदा फं दशयिष्यति । 


चतुर्थो ऽङ्कः । २७ 


दाएु पठमं णिद॑णमूदो परमेस्ये जदा दद्हिभभो हुविस्सदि 
तदा फट दसहस्सदि । 


(इति पुष्पावचयमाचरतः ।) 


नन्दी--ऽमे खट तस्याःप्रियसस्यौ जयाविजये । यावटुपपर्पमि। 
(तथा करोति 

जया--रंटा, मम पुप्फकरण्डअं पूरिदं पुप्फहिं ¦ तुज 
उण कम्‌ । 

विजया--ुष्पकरण्डकं विलोक्य » अह॒ उण अद्ध पूरिदम्‌ | 
अवसि पूरद्स्सम्‌ । इति पष्पकरण्डकं पुष्पैः पूरयति !) 

नन्दी--(उप्सृय ॥ मद्रं मवतीभ्याम्‌ । 

जयाविजये- भअवं वन्दामो | 

नन्दी--के युवाम्‌, किंनिमित्तं वा पुष्पावचयमाचरथः। 

उभे--अघ्चे हिमवदस्स कण्णाए्‌ गौरीर्‌ पिअसहीओ । तवचर्‌- 
णणिअमद्िदाए ताए देवपूआपुप्फाईं अवचिणुमो । 

नन्दी--किंनिमित्तं वा तपस्तस्याः । 

जया--अणुख्ं वरं र्हेअं न्ति । 

नन्दी--कोऽसावनुरूपो वरः । 


१. इला, मम पुष्पकरण्डकं परितं पुष्ये; । तव पुनः कथम्‌ | 

२. मम पुनरधं पूरितम्‌ | अवरिष्ट पूरयिष्यामि । 

३. भगवन्‌, बन्दावहे । 

४. आवां हिमवतः कन्याया गौर्याः पियसख्यौ । तपश्चरणनियमयिता- 
यास्या देवपूजा पुष्पाण्यवचियुवः | 

५. अनुरूप वरं रमेयमिति | 

जया- 
नं किह भणन्दि वेज णिचजुवाणं पृलाणपुलिपं च । 
जो किल धाइ भिं ईस्परपदं च चन्दरेहां च॥ ६॥ 
एसा णो प्पिजसही तं जेव्व परमेस्सरं पहं अहिपन्दी मरिन्द- 
प्पयुहं खोअपाटं अवेमण्णिञ तवचरणं करई । किं च मम्महदाहि- 
वराद पिदणो धरं प्पविधिअ वहृअं उकण्ठिदा आसी । 
नस्दी-तत्कथयुच्यताम्‌ । 
जया-- 
पौण्डुकलामप्तरीरा ्रडिदि णमन्तवअणप्तरसिरुहा । 
कृखीणा पव्वडणङिणी पसुपदृणो विरहमग्गहेण ॥ ४ ॥ 
नन्दी- ततः कथमापरीद्रं प्रियप्ती । 
जया--्जदो वरं सुणु | 
चच्चव्वापिदचन्दणददिपवणप्पस्सं ण संमण्णषु 
प्रजं प्वकप्पिदं ण प्रहरे चन्दाअवं णिन्द्ह । 
णो वा प्पोम्मपटाप्तणिसम्मिअतणुप्पावारमक्खम्मणए्‌ 
सा णीहारसिटाअले सुणु वरं तावादुरा वड ॥ ९ ॥ 


१, यं किर भणन्ति वेदा नि्ययुवानं पुराणपुरुषं च । 
यः किलक धारयति नियमीश्वरशब्द च चन्द्रलेखां च ॥ 
एषा नं प्रियसखी तमेव परमेश्वरं पतिमभिल्षन्ती महेन््रपभमुखांलछोकपा- 
छानवमान्य तपश्चरणं करोति । किं च मन्मथदादहिषैरासिदुर्॑हं ्रविह्य 
बवदुक्कण्ठितासीत्‌ । 
२. पाण्डुक्नामशरीरा स्चटिति नमदरदनसरसिरुदा | 
क्षीणा पार्वतिनङिनी पञ्युपतेर्विरदग्रहेण ॥ 
३. अतः पर श्रणु | 
सद्वद्याप्रतचन्दनाद्विपवनस्पसच न संमन्यते 
शय्यां पट्वकस्पितां न सहते चन्द्रातपं निन्दति। 
नो वा पद्मपलाशनिमिततनुप्रावारमश्चम्यते 
सा नीहाररिरातरे श्रणु परं तापाठुरा वतैते ॥ 


चतुर्थोऽङ्कः | २९ 


नन्दी--एवं प्रवल्मदनज्वरा सा प्रश्चाक्कि कृतवती । 

 उभै---पच्छा किं वि उवा अदेक्खन्ती तव्चरणेहिं परमे- 
स्रं अहिमुखीकादुं पर्ता तहा तिव्वणिअमं करे । | 

नन्दी--पच्किमनेन संदिग्धफटेन दुरंमवस्तुप्राथैनानिवन्धेन । 
देवेष्विमं कंचिदनुखूपं वरं वृभीताम्‌ । अयं पुनः खण्डपरदुर- 
णीरेव वीतरागाणाम्‌ । तहुद्धिडुपदिरतां भव्यो सस्य । 

जया-- भअवं, एदं अह्याण पिअप्रहीए व्ववसिदं नहा परमे- 
स्सरं एव्व पड रहेजम्‌ । अण्णहा अत्थ एव्व सिह कठिण 
तवच्वरणेहि विखीणा भवेअं त्ति । 

नन्दी-(आत्मग्तम्‌ ।) श्रते श्रोतव्यम्‌ । तमिमं वृत्तान्तं मील- 
छोहिताय निवेदयामि । (अकाशम्‌ ॥ भद्रे, यथागतं गमिप्यामः। 
( इति निष्कान्तः } 

जया-अग्हे वि प्पिजस्रहीए पूजापुष्फाईं उवहरामो । 

(इति निष्कान्ते} 


\ क 


इति भिश्रविष्कम्भकः । 





(ततः अरविशषति नेष्टिकभूमिकावलम्बी शंकरः ।) ( 
शांकरः+--(आत्मानं निषैण्ये ) पयति भूमिका पवेतीं प्रति 
प्रतारयितुम्‌ । तथाहि । 
+ ह [भ [3 ~, ् [भ क 
अंसे कृष्णाजिनश्रीलिगुणविरचिता मेखला श्रोणिमागे 
 पराणावाषाढदण्डो म्षितविरचितं पुण्डूकं भाद्देशे । 


१, पश्वाक्रमप्युपायमपदयन्ती तपश्चरणैः परमेश्वरममियुखीकर्ठ भदत्त 
तथा तीत्रनियमं करोति 
। २. भगवन्‌, एतद साकं प्रियसख्या व्यवसितं यथा परमेश्वरमेव पति 
दभेयम्‌ । अन्यथात्ैव शिखरे कठिनैसपश्चरणैविटीना भवेयमिति । 
३. आवामपि प्रियसख्याः पूजापुषपाण्युपदरवः । 


१० पार्वतीपरिणये 


+^ | 


दर्भः दपं पकिच्रं श्रवति परिणमन्मानतुङ्खी पिर्गी 
मोरो पङ्किनयनां जयवल्यमिदं स्फाठिकं च प्रकोष्ठे ॥ १॥ . 
(विचिन्य । ) 
यत्सा मन्मथमोहना्रसमये सापत्रपा चारणा 
वक्रेण सितफुह्गण्डफल्कं त्रीडाविलेोरेक्षणम्‌ । 
उन्मीरत्युलकाङ्करं स्थितवती प्रा्ेव रूपान्तरं 
तन्वी तत्पुनरच चेतसि मम प्रादुभव्यज्चप्ा ॥ ७ ॥ 


तदिदानीमेव गाढतरतरणिकिरणपरिङ्कान्तामिव मेदिनीं मेषश्चा- 
तकीमिव कठिनतपोविरेषतप्तामभ्युपपत्स्ये । यदेवं जयाविनयाभ्यां 
निवेदितो भाववन्धस्तस्या नन्दिना मह्यमपितस्तदेवात्मानमपाकतमि- 
वावधारयामि । इति सविनयं परिकामति । 

(ततः प्रविशति जयाविजयाभ्यामन्वास्यमाना तपस्यन्ती पावती ।) 

पार्वती-- वामाक्षिस्पन्दनं सूचयित्वा ।) हटा पिअप्हिओ, 


आणन्दवाहसिसिरं अकारणं फुरह रोजणं वामम्‌ । 
मह मन्दभादणीए नञ एअस्स अज किं णु पटम्‌ | 


जया--हैखा प्व, इत्थिआणं वामक्रिखचरुणं पुरिप्ताणं द्‌- 
क्विणक्खिचरणं सुरणं त्ति पउराणिआ भणद्धि । तहा मम्महदा- 
हणिकरणो वि प्रमेस्परो कस्स वि युणिणो सुहेण तुमं अणुगिण्हि- 
स्सदि । 





१. हखा प्रियसख्यो, 
आनन्दबाष्परििरमकारणं स्फुरति शोचनं वामम्‌ | 
मम मन्दमागिन्या जायतेऽस्या्य कफं नु फलम्‌ ॥ 
२. सखि पारवेत्ति, खरीणां वामाक्षिचख्नं पुरषाणां दक्षिणाक्षिचल्नं 
सुगुणमिति पौराणिका भणन्ति | तथा सन्मथदाहनिष्करुणोऽपि परमेश्वरः 
कस्यापि मुनेरंलेन त्वामनुग्रदीष्यति । 


चतुर्थोऽङ्कः | २६ 


पावती - सच्चं होदु पिअसहीए वणम्‌ । 
विजया-रैचं मणिं सहीए नए । 
दोंकरः-(पावेतीं चरा ॥) 
क्षद्‌ तपः कठोरं कैदं सुकुमारमङ्गमवलायाः । 
दिवसः कुत्र धनोष्मा कुच कटा कमरकोमडा चन्द्र ॥ ९ ॥ 
अहो महत्तपःङ्केरमनुभवति मायुदिश्य मञ्चुभाषिणी | 
जया--(विलोक्य ।) हटा परव्वहृ, गहिजणूत विअ पृढमस्पमो 
जुवा को वि महापुरिमो इदमु जाअच्छः | 
पावेती--भजदाणं अदिहीणं तुम्हेहिं अच्रणा काद्वा । 
अहं उण जहापुम्वं णिञमं अणुचिद्रामि | (इति मौनमालम्बते ।) 
दांकरः-- (निण्यं }) 
आमाति वस्कख्वती पाण्डुक्षामा मदीयविरहेण । 
प्रतिपत्कञेव चान्द्री संघ्याशकडेन संवीता ॥ १०॥ 
(इति समीपमुपसपंति ।) 
(जयाविजये विष्टरमुपनयतः 1) 
(शंकर उपविर्य मागखेद्‌ं नाटयति 1) 
(पावेती सख्यौ विलोकयति 1) 
(सख्यौ वर्भिनं ता्न्तेन वीजयतः 1) 
राकरः--(दरूछयम्य ! गतः श्रमोऽस्माकमनन्यपरामान्येन भव- 
तीनां सौजन्येन | 


१. सत्यं मवद प्रियसख्या वचनम्‌ | 

२. सद्यं मणितं सख्या जयया | 

३. सखि पार्वति, गष्दीततनुरिव प्रथमाश्रमो युवा कोऽपि महापुरुष 
इृतोडख आगच्छति | 

४, आगतानामतिथीनां युवाभ्यामर्चना कतेन्या । अहं युनयंथापूधै 
नियममरुतिष्टमि । 


६९ पावेतीपरिणये 


उभे--(सविनयम्‌ !) दौ आअच्छदि महापुरिसो । 
संकरः-- अच कैटाप्तादागम्यते । 
जया-- नः एव्वं अण्वं पडिगेण्दादु महापुरिभो । 
दकरः- तथा । (इतवर्षयपरतिथदं रूपयिला ॥ भद्रे, एकं प्रष्टुममि- 
रषामो मवल्यो । 
जया--पुच्छद महापुरिसो । 
दांकरः--कस्येयं दुहिता, के भवत्यो, किंनिमित्तं वा कठोरे 
तपसि वतेते | 
जया-रदूस्ा णो पिअसही हिमवदस्स कण्णभा पव्वईणाम- 
हेज । अम्हे वि से पिपभप्रहीओ जआविनए्‌ । अनु्ववरखहणि- 
मित्तं अ अस्ते तवच्रणम्‌ । ` 
दाकरः-- 
जन्मान्ववाये प्रथमस्य धातुः 
पिता गरीयान्गिरिपावैभोमः। 
वपुभनोहारि वचश्च रम्य 
पदं च छोकादतिटोकमस्याः ॥ ११ ॥ 
तत्किमनया प्राथेनीयो वरखिरोक्याम्‌। 
जया--अंत्थि को वि महापुरिसो । 
रोकरः-कोऽसावात्मसो माग्यविरेषदुविदग्धः किनहृदयः । 


३, कुत आगच्छति महापुरुषः | 

२. यद्येवमर्यं प्रतिगह्वातु महापुरुषः | 

३. प्रच्छतु महापुरुषः 

, एषा नां प्रियस्तखी हिमवतः कन्यका पावतीनामधेया । अआवाम- 


प्यस्याः प्रियसख्यां जयाविजये | अनुरूपवरलाभनिमित्तं चास्यास्तपश्चरणम्‌। 
५, अस्ति कोऽपि महापुरुषः । 


०< 


॥ न 


चतुर्थोऽङ्कः ) ६९३ 


जया--पहापुरिपि, खुणु दाव । (जं किट मणन्दि वेभा" इत्यादि 
पला 1 ) तं एव्व परमेस्सरं अहिर्सन्दी णो पिअपही तवोणिमं 
अणुचिह§ 
रांकरः--(पावैतीं अति ) भद्रे, अपि सत्यमेतत्‌ | 
पारवंती-मोनसन्डच्य ॥ 'वहापुरिसि, नहा आअकिखदं सहीहि 
तहा मे. मणोरहो । 
दांकरः-(आष्मगतम्‌ ! इदानीमात्मनिन्दनैरपि चित्तमस्याः प- 
रीकिष्ये । (काशम्‌ । सदस्ततालं प्रह ) 
अल्पो मस्तं विभूषितमहिवासः पितृणां वने 
वेताडाः परिचारकाः प्रतिदिनं वृत्तिश्च भिक्षामयी । 
इत्थ यस छुमेतराणि चरितान्यास्यानित सवै जना- 
स्सिन्मौग्यवशान्मतिस्तव रुचिं वघाति क ्रुमहे ॥ {२ ॥ 
अन्यश्च | 
जगत्रथीरोचनबाटचन्िका 
कुस रत्न भवती क्र भूभ्रतः। 
क कृत्तिवाप्ताः पितृकानने वप्- 
त्मङ्छाचाररतिखिखोचनः ॥ १३ ॥ 
पावती--(कणौ पिषाय }) चन्तं पावं, सन्तं पावम्‌ । 
दांकरः--यदेवं ते ठतो मनसि निश्चयसतर्हि 
विधुतुदं चान्द्रमसी यदि कामयते कल । 
परं वृणीताद्धषती संप्रत्येव पिनाकिनम्‌ ॥ १४ ॥ 


१, महापुरुष, शणु तावत्‌ ¡ तमेव परमेश्वरमभिल्षन्ती नौ प्रियसखी 
तपोनियममनुतिष्ठति । 

२, मदा परुष, यथाख्यातं सखीभ्यां तथा मे मनोरथ; 

३. शान्तं पापम्‌, शान्तं पापम्‌ । 


६४ पावतीपरिणयें 


पार्व॑ती-- (सखव रूपयिला ।) 


नं कुवन्ति खु णिञमात्सञदल विं मउरिणा णमक्ारम्‌ } 
तं गिरिं णिन्दन्तो किंणु तुह जिहा ण होर णिन्मिण्णा॥ १९॥ 


छा सहि, महापुर्िणिन्दाकाटिणं तारं पावं जारिसिं सुण 
दाव णम्‌ । एस उण बह्मणो इ्रणिन्दाणिरङकपयुहो ता अण्णदो 
सरामो । ति विन्लंघमानवल्ककमन्यतः परावतेते ।) 
दारः (खरूपं प्रकार्य ।) 
परिणाहि स्नयुगुरं कशमवल्य्ं क्षमेत किं गिरिज । 
तव हस्तदानचतुरस्तपमा हि कृतोऽयमसि दासजनः ॥ १६ ॥ 
(इति पात्या दस्तमवलम्बते }) 
(पावती सभयविसरयग्रहषै पुलकिततुः प्रखित्नगण्डा प्रतिपत्तिमूढा तिष्ठति ॥ 
जया--प्पिंअं णो, प्पिअं णो । पण्णिहिदो परेस्से अद्याणं 
सक्कम्मपटिणामेण ¦ 
दाकरः- 
आविःश्रमाम्बुकणिकामङ्गरूतां गाढमङ्करतयुटकाम्‌ । 
मण्डितपयोधरां त्वामाटिङ्गय कृती भवाम्यहं गिरिन ॥ १७ ॥ 
तदिमां गान्धरवैण विवाहेन पाणौ कटममिल्षमि । 
जया--अवं, अद्याणं पत्थणा तुए कादव्वा । जहा प्अल- 


१. यं कुर्बन्ति खट नियमात्सकला अपि मौलिनो नमस्कारम्‌ । 
तं गिरिशं निन्दतः किंनु तव जिह्वा न भवति निर्भिन्ना ॥ 
हटा सखि, महापुरुषनिन्दाकारिणं तादशं पापं यादशं श्णु तावदेनम्‌ | 
ए पुनरनाह्ण ईशररनिन्दानिरशषुलसदन्यतः सरामः । 
२. भ्रियं नः, परियं नः । संनिहितः परमेश्वरोऽसाकं सक्कर्मपरिणामेन । 
३. भगवन्‌, अस्माकं प्राथना त्वया कर्तव्या । यथा सकटकुलाचर्च- 
वर्तिनसतातस्य हिमवतो ग्रहनिर्भितविवाहकायें उपयातुं मां प्रतीच्छ । 


चतुर्थोऽङ्कः । ३५ 
कुटाचर्चक्घवह्िणो तादस्पर हिमवद्म्स धरणिम्मिभ तरिवाहुकज्े उव- 
त्थातुं मं पडिच्छ । 

राकरः-(सनिवदमात्मतम्‌ ) इतः प्रं कथमिमां वतिप्ये 
(मकारम्‌ ) भवतु । टोकयातरा न हात्या | 
जया--प्चदिवप्मठ्मन्तरे नहा विवादहमङ्गटं भविस्सदि तहा 
करीटु | 
दाकरः- तरिचतुरदिवसाभ्यन्तर इति वक्तव्यम्‌ । तथाहि । 
क्षणमपि विरहे मम पयायाः 
कट्यति कत्पसहखकोटिसाम्यम्‌ । 
कृतिपयदिवसप्रयोगमेनं 
कथमिव हन्त सहिष्यते मनोमे॥१८॥ 
जया--अंघ्े गच्छामो विवाहमद्करं प्वदेदुम्‌ । 
राकरः- तथा क्रियताम्‌ । वयमपि सक्तषीन्विवाहमङ्गटाप 
म्ेषयितुं गमिष्यामः । 
(इति निष्छन्ताः सर्वे) 


इति चतुर्थोऽङ्कः । 


१. पंचदिवसमभ्यन्तरे यथा विवाहमङ्गलं भविष्यति तथा क्रियताम्‌ ` 
२, वयं गच्छामो विवाहमङ्गक संपादयिदुम्‌ । 


पञ्चमोऽङ्कः | 
(ततः प्रविशति कञ्चुकी ।) 


कश्चुकी--आज्ततौऽसि स्कटकुटाचर्चक्रवतिना हिमवता 
यथा--शरिटाधर, पूर्वदेव परमेश्वरप्रहिताः सारन्धतीकाः; सपतयः 
समागत्य रठ्धवराया वत्या दिनमिदं विवाहमङ्गछ्योभ्यमकल्प- 
यनू | तद्धवता चौषधिप्रस्यवासिनः पौराः परं परिष्कियतामिति 
नियोक्तव्याः' इति । ततपरमोनियोगमनुतिष्ठामि } इति परिक्रम्य सवतो 
विलोक्य भो मो पौराः, 


संनयन्तां विचिचाः प्रतिमवनमिंह श्रेणयस्तोरणाना- 
मुच्येष्यन्तां समन्ताद्रगनतटटिहः केतनानां पताकाः | 
संपिच्यन्तां पटीरद्रवभरितजछेवींथयो सुक्तपुष्पाः 
संप्रा्ठोऽप्ताबुमायाः परिणयदिवप्तो विश्वमाङ्गस्यहेतः ॥ १॥ 
(मके } किं ब्रूय-“मगवद्भचनास्रगेव सवैमस्माभिद्वियुणमाच- 
रितम्‌" इति । (वेतो निवेण्यं सद॑म्‌ ) अहो, अस्मददेशात्मागेव 
म्रवृत्तमहोत्सवं नगरम्‌ । तथाहि । 


एषा चम्दनमाछिका विरचिता चूतप्रवहिनेै 
रम्भास्तम्भपरिष्कृतेषु भवनद्वारेषु सेटक्ष्ये । 
आमन्द्रध्वनयः कणन्ति मुरजा मृच्छनि तच्रीसराः 
सिल्ञानेमणिभूषणेस्तत इतो गयन्ति वाराज्गनाः ॥ २ ॥ 
इतश्च । 
उत्प्षदागरवधूपपरम्परामिः 
्रादु्भवत्यभिनवो जल्दागमोऽयम्‌ । 


उन्नद्धतोरणमणिप्रमया स्फुरया. 
संजायते च दतमन्युरारापनश्चीः ॥ ३ ॥ 

अन्यतश्वामूः 
धवलारूणमेचकेरपाङ्गै- 
रपि रामा रचयन्ति रङ्खवह्ीः | 
कुचयोधुगुटेन पृणकुम्भा- 
तपुनरुक्तानित्र कुवते र्गाक््यः । ४ ॥ 
(सवेतोऽवलोक्य !) 
विक्षिपः सरभरमेष पौरटोके- 
रविस्पूमेत्कनकरनःपिशङ्दीसिः । 
प्रसयग्रचुमणिमयूखजाख्चोभा- 
माधत्ते दिशि दिशि कौड्कमः परागः ॥ ९ ॥ 
तदेनं प्रवतमानं पुरपरिष्कारं प्रभवे निवेदयामि । 
(ततः प्रविराति विविक्तस्थानमधिवसन्दिमवान्‌ ) 
हिमवान्‌- 
पू नारदतूचनेन महता चन्द्ररषचूडामणि- 
जीमातेत्यमवत्पुनस्तद न तत्सुप्राधिराकाह्िता । 
न्धोऽसो तपसा मया दिनमिदं तस्याश्च वैवाहिकं 
जातो विघ्नगणानतीत्य कतिनामदयाहमप्रे्तरः ॥ ६ ॥ 
शिखाधरः (उपटत्य ।) जयतु स्वामी । 
हिमवान्‌-किं परपरिष्कारः प्रवतितो मवता । 
शिराधरः-घ्वामिन्‌, अस्मदीयोऽयमुत्सव इति प्रयेकं पौ- 
राणाममिमानः । कथं परिहीयते पुरपरिकारः । सवं द्िगुणमाचसितं 
परैः । 
हिमवान्‌-शिडाधर, किं सरवै पर्वताः पाती परिग्रहमङ्कं 
्रष्टुमागताः | 
रिराधरः--सखवामिन्‌ अवधायताम्‌ । 
भूपङ्केरुहकर्णिकायिततनुर्मेरः सुराणां प्रियो 
योक्रीभूतभुजङ्गराजकषणल्लिग्पोपडो मन्दरः । 


पाण्य 


३८ पवैतीपरिणये 


विन्ध्य व्योमनि भानुमािपदवीनङ्खाहभूङ्गावहि 
साकं संप्रति गन्धमादनमुखेस्वां द्रष्टुमभ्यागताः ॥ ७॥ 
हिमवान--अथ केटाप्तः किं करोति । 
भिखाधरः-घ्वामिन्‌, स खट जामात्पक्षस्थितेनेव सा्भमा- 
गमिष्यति । 
हिमवान्‌--युभ्यते । अथ विश्वावसुप्रभृतय आगता गन्धवौः 
स॒वधूगणाः । 
शिराधरः-- 
आतोदयपाणयः सर्वे गन्धवा; सवधूगणाः । 
उपवीणयितुं प्राप्ता मानयन्तस्तवोत्सवम्‌ ॥ ८ ॥ 
हिमवान्‌--भागताः किमप्तरसः साषेममरः । 
रिखाधरः-श्रूयताम्‌ । 
विद्ुद्रह्धीवितानम्यतिकरसुषमां व्योमि विस्तारयन्त्य 
कान्त्या नीरोत्ानां भरियमिव नयनेरदिख्सेदैरीयन्त्यः । 
उयोत्सारक्ष्मीं दिवापि स्मितरचिविपरेविष्वगुतपादयन्त्यः 
सवः स्वर्वारयोषाः समममरगणैरागताः प्रीतये नः ॥ ९ ॥ 
हिमबान्‌--यचेवमन्तःपुरं गत्वा मवन्कुख्वृद्धां कोरिकीं पु- 
रस्करृत्य समागताभिरप्रोभिवत्सा पवेती सम्यगुक्रियतामित्यमि- 
धत्ताम्‌ ! अरुक्रियाप्रकारं च कौशिकीं समागत्य मह्यमाचष्टाम्‌ । 
किचागतानां वधूनां गिरीणां च सत्कृतये त्नभवता संविधातत्यः 
सकट्ोकवस्तुपमारः। 
चिङाधरः- यथादिष्टं खामिना तथा समै संपादयिष्यापमि | 
(इति निष्छन्तः ।) 
(प्रविदय) 
नारदः- | 
प्राज्या यदुपकरान्तं काय गुरु दिवौकप्राम्‌ । 
अन्तरायानतिक्रम्य तद्धि सिच्यति सांप्रतम्‌ ॥ १०॥ 

(इति परिकम्यावलोक्य च }) अयमध्यास्ते विवाहमण्डपं हिमवान्‌ | 
तदेनसुपस्पीमि । (इतयुपसरपति ।) 
- हिमवान्‌-- (विलोक्य ।) अये, नारदः | (अञ्ज वध्राति \) 
नारदः-हिमवन्‌, अभ्युदयः खट तत्रभवतः | 
हिमवान्‌--मवदुपक्षिपस्य फ्मिदं बीजस्य | (इत्यासनमुपनयति 
(नारद्‌ उपविशति 1 ) 
(ततः प्रविशति कारिकी। उपविदय पावेत्याः परिकर्म॑प्रकारं निदिशषति।) 
हिमवान्‌-किमटृृता वत्सा ] 
कोशिकी-- भगवन्‌, कथयामि । श्रूयताम्‌ । 
हिमबान्‌--अवहितोऽसि । 
अ्तमग्रभूषणायास्तनुतरकोरोयवासधारिण्याः। 
आरिपिमङ्गमसिरं तेटेन सुगन्धिना तस्याः ॥ ११ ॥ 


हिमवान्‌-- ततस्ततः । 
कोरिकी- 


मणिपीटवतिनीं तां मङ्कटशङ्कषु मन्द्रधोषेषु । 
अम्भोभिरमरनद्याः सखीजनो षिदहितमज्ञनां म्यतनोत्‌ ॥१२॥! 
हिमवान्‌-- ततस्ततः, 
कौरिकी- 
मङ्गटमजनविङदा कपूरक्षोदपाण्डुरं क्षोमम्‌ । | 
साधत्त जल्दधोता बोर शरदिन्दुचन्द्रिकोदधेदम्‌ ॥ १६॥ 
हिमवान्‌-ततस्ततः। 
कौरिकी- 
चरणकमरं तदीयं छाक्षागालातपेन संवहितम्‌ । 
अध्यास्त भङ्गमालावकिमिणिखचितमूधुरव्याजात्‌ ॥ १४ ॥ 


पावैतीपरिणये 


हिमवान्‌-ततस्ततः। 
कौरिकी- 
बद्धा मणिमयकाश्ची तस्याः परिणाहश्चाटिनि नितम्बे | 
पङ्किरिि सारसानां सरस्ररितिः पृिनमण्डटामोगे ॥ १९ ॥ 
हिमवान्‌- ततस्ततः। 
कोरिकी- 
करतद्युगपरिणद्धे कुचकल्दो कुङ्कमारुणे तस्याः । 
सिन्दूरे करिपतेः कुम्भे नक्षत्रमाडेव ॥ ११ ॥ 
हिमवान-ततस्ततः] 
कौरिकी- 
कमनीयतानिवापः कर्णस्तस्या विचित्रमणिभूषः । 
पविधप्रसूनरल्नं शङ्खनिधिं दृरतरमकरोत्‌ ॥ १७ ॥ 
हिमवान्‌- ततस्ततः । 
कौरिकी-- 
मुक्तातारङ्कयुगं प्रतिमुक्तं कर्णपाश्चयोरसाः । 


[कप 


मुखकमट्मिव निषेवितुमागतममतांडविम्बयुगम्‌ ॥ १८ ॥ 


हिमवान्‌- ततस्ततः । 
कोशिकी- 


आयामिनोस्तदष्ष्णोरजनरेलाविधिं वितन्वन्त्याः } 

पाणिः प्रसाधिकायाः प्रापदपाङ्गं चिरेण विश्रम्य ॥ १९ ॥ 
हिमवान्‌-- ततस्ततः । 
कोशिकी- 

तस्या लखारीमनि चन्दनपङ्कन मेनया डिखितम्‌ । 

आसीत्सितातपत्रं तिख्कमनङ्गस्य द्रितच्छायम्‌ ॥ २० ॥ 
हिमबान्‌--ततस्ततः। 


छ पञ्चमोऽङ्कः | 8 ! 
कोरिकी- 
आगुरफटम्बमस्याः कुन्तटमन्तनिगूढमन्दारम्‌ । 
संयम्य चतुरबन्ध. सखीजनः स्तिमितने्माप्र चिरम्‌ ॥२१॥ 
हिमवान-ततस्ततः। 
कोरिकी- 
अङ्ग भूषणनिकरो भूषयतीयेष छोकिको वादः । 
अङ्गानि भूषणानां कामपि पुषमामजीननं॑स्तस्याः ॥ २९ ॥ 
हिमवान्‌- ययेवं तत्सम्यगरृता वत्सा । तद्धवत्या ंनिधि- 
विरषेण । 
(नेपथ्ये ।) 
आम्यन्मन्द्रकन्द्राहतिचरक्षीरोदपरोदर- 
स्फूभेद्रीचिपरम्पराकटकरप्रोचण्डवैतण्डिकः । 
निरधेषैः कुररौलगहरगुहारन्धाणि वाचाख्य- 
न्दिन्यः कश्चन दुन्दुभिः पररवः साटोपमाहन्यते ॥२ ६॥ 
(सर्वे ससंभ्रममाकर्णेयन्ति ।) 
(पुननेपथ्ये ।) 


जम्भारे मव पाश्वेतः परिसरेणायाहि टक्ष्मीपते 

वेधः खस्ययनान्यधीष् मुनयः प्रनत रौदरीखचम्‌ । 
चन्द्राकौवपि चामरे विघुनुतां छत्री मवादीश्वर 

परष्टठा रुद्रगणाः प्रयात पवन स्पन्दख मन्दोदयः ॥ २४॥ 


हिमवान्‌--मगवन्नारदः कोऽयं देवानामिव कोटाह्ः शरूयते । 

नारदः-सकटजगदुत्पत्तिस्थितिपरख्येरुधुष्यमाणमदहिमा चरा- 
चरगुरसते जामाता चहुविवाहषेषमास्थाय सह देवगणेसिि एवा- 
भिवतेते । अयं कल्करस्तत्पुरःसरनन्दिनः मरोत्सारणायाः । तद्धवा- 
नध्येपाणिः प्रतयुघातु भगवन्तमिन्दुरेखरम्‌ । 


४२ पावती परिणये 


(ततः प्रविशति गृहीतविवाहवेषः रकरो देवलोकश्च })} 
ककरः (दार्यं पति ।) अमरावतीमतिक्रम्य शोभते पुरमिद्‌- 
मोषधिप्रस्थम्‌ । | 
दाङ्गा--किं परिहीयते महेन्द्रान्महीमहेन्द्रः । 
(हिभवनिष्यैपाणिरपसपैति ।) 
रौकरः-- (अवलोक्य ! अम्युदरच्छति मामगाधिरानः । तद्वाह- 
नाद्वरुदह्य यास्यामः 1 (तथा करोति ।) 
हिमवान्‌- 
आ चामेणानामपि दृरमकष्णा- 
मकठेकाणां वचप्तामभूमिम्‌ । 
जामातरं छब्धुमयं गिरीशं 
कियन्ति पुण्यानि मया कृतानि ॥ २९ ॥ 
{इत्युपसपति ।) 
दाकर (विलोक्य ।} 

अतिगुरूचरणक्रमेवितन्व- 
त्रवनमितोत्नमितस्थटामिवीर्वीम्‌ । 
विनयमुपदिशन्निवात्मभाजा- 
मयमुपपतपति मामगाधिराजः ॥ २१॥ 
(दिमवानध्य॑सुपदहरति ।) 
(शंकरः सप्रणामं गृह्णाति ।) 
(हिमवान्घलनं सुखमवनमयति !) 

(जामातरं पुरस्कृत्य हरिविरश्चिमुखाः परिक्रामन्ति ।) 
जह्या--भगवन्‌, कुत वैवाहिकी वेदी | 
हिमवान्‌-इत इतो भवन्तः। 

(सवं उपसपेन्ति ।) 
बृहस्पतिः हिमवन्‌, प्रत्यासन्नो युद्रतेः 

(ततः अरविशति जयाविजयाभ्यां स॒ह पावती ॥ 
पावती--जज क्खु मे मणोरहकप्यहुमो फलं द॑सेद्‌ । 
जया--(सितम्‌ } इद प्व, एतिअं तुह पिअसहि ओ 

अवं जा | | 
पावती-- (सासूयम्‌ ॥ हा विनए, किं एसा भण 
विजया--रा पव्वड्‌, -एप्ा सरसाापेप्रत्तणं दमेड । 
(इत्युपसर्पति ।) 
जह्मा--(श्िणं प्रति ! मगवन्‌ , सवै देवाः सरह भूतगणेयैथा- 
स्थानमुपविंरान्तु । 
| (सवे तथा कुर्वन्ति ।) 
हिमवान्‌-भसत्पक्षाः कुरपषैताश्च कैरासेन सम वामपाश्च- 
मुपविशन्तु । | 
(ङुलपवेताश तथा ऊु्स्ति +) 
रां कैर{--(पावेतीं विलोक्य । आत्मगतम्‌ ।) 
एषा विदोषरम्या विवाहवेषेण मोहनेन दशा । 
प्रतिमाति मानसे मे मदनप्तदख्राणि कस्पयन्तीव ॥ २७ ॥ 
बृहस्पतिः- भो शंकर, वध्वा सहास्यां वेदिकायां प्राङ्मुखो 
वर्तेथाः | 
(शंकरः पावेत्या सदो पविश्चति ॥ 
दाकर (आत्मगतम्‌ ।) 
नन्दितिनयनचकोरा नवनवावण्यकौमुदीविप्ररा । 
उत्कूटयति,मनो मे जरं सैषा केव चान्द्रमसी ॥ २८॥ 


१. अच खड मे मनोरथकल्पद्ुम; फलं दशयति । 

२. हला पाति, एतावत्तव प्रियसख्यावपि आवां जाते । 
¦ ३. इरा -विजये, किमेषा भणति । 

४, हला पावैति, एषा सरसाखपपेश्चल्तवं दशयति । . 


४४ पवितौपरिणये 


बृहस्पतिः (अमिशुपसमाधाय ।) शंकर, त्वदीयेन पाणिना पा- 
वत्याः पणिमवरम्बस्व । 
(शंकरस्तथा करोति ॥) 
(पवेती पुलकोद्धदमभिनयति ।) 
दाकरः- (आत्मगतम्‌ ।) 
आमाति बाच्कियं पणिरपरोन पुरुकितावयवा । 
अमिनववसन्तपङ्गादाविुकुटेव बारुचूतरता ॥ २५ ॥ 
ब्रह्मा--वधूवरौ, पावकं प्रदक्षिणां कुरताम्‌ । 
(उभौ तथा रतः ।} 
(पावेती शंकरमवलयोकयति ।) 


(दांकरः प्रत्यवल्कयति !) 
(पावती दृटिं परावर्तयति । 


क्ंकर;--(आत्मगतम्‌ ) 
अवशोकनाय रेड दृष्टिसियं सृगदशो नितृत्तिमती । 
गत्वा प्रतिप्रवाहं राजति शफरी निवतेमानेव ॥ ६० ॥ 
(वृहस्पतिः पवे्याः पाणिना जखाज्ञलिं कारयति ।) 
(पावती धूमाक्रमेण वैङ्कन्यं निरूपयति ।) 
ककरः (आत्मगतम्‌ ।) 
प्रखिन्रगण्डफङ्कच्युतपत्रलेखं 
धूमानुषङ्गगहिताञ्ञनपाटटाक्षम्‌ । 
म्छायद्रसन्तकुषुमं मुखमायताक्ष्या- 
चित्ते मापयति कामपि रागयुदराम्‌ ॥ ६१ ॥ 
बहस्पतिः-- शकर, पवत्याः पादकमलं पाणिम्यामदमानमा- 
रोपयतु भवान्‌ । 
(रकरः सयमानमुखस्तूष्णीं तिष्टति ॥) 
कुरुपवैताः--(घसंत्रमम्‌ ।) मगवन्‌, प्रमाणभूतेन पुरोधा 
यदुच्यते तदनुष्ठीयताम्‌ । 


पञ्चमोऽङ्ः । ४९ 


भूतगणाः--(परंरम्भम्‌ ? कुटपवैताः, कथमिव नियम्यते त्रि- 
भुवननियन्ता नीट्रोहितः । 

ब्रह्मा--(ससितमुमयाननिवायं ) सकङ्जननियामिका स्वतश्र- 
माणमूता श्रुतिरेव पतम्यगित्थममिदधाति । तथ्थोक्तमनुष्टीयताम्‌ । 


(शंकरः संकुचिताभ्यां पाणिभ्यां पावैत्याः पादकमलमदमानमासेपयति \ 
(वृहस्पतिः कर्मशेषं समापयन्वेधूवरो ब्रह्माणं प्रणमयति ।) 


ब्रह्या--(दस्तसुयम्य )) 
सकलजगतां सवित्रोरनन्यप्तामान्यमस्तु वां प्रम । 
भुवनभयमङ्गदक्षो भवतु कुमारोऽपि तारकष्वंपी ॥ ६२ ॥ 
(इत्याशिषं प्रयद्गे \) 
(प्रवद्य) 
वृद्धपुरध्यः- 
अण्णोण्णसमसरीराणं अण्णोण्णप्परूढपेम्माणं । 
जोण्डाणिप्ाजराणं तुम्हाणं होदु को वि अणुराजओ।॥६१॥ 
(इत्याद्रक्षतारोपणमाचरन्ति |) 
नारद्ः-(उत्थाय साञ्जलिवन्धम्‌ ।) भगवन्‌, देवकायैहेतो ¦ क्रता- 
पराधं कंदपे पुनगृहीतवपुरषं पदकमर्पेविनं च भवाननुगृहमातु । 
हकरः--यथा रोचते तथा भवतु । | 
(ततः प्रविशति रतिवसन्ताभ्यां सद पूर्वाधिकविगप्रदः कामः ।) 
स्वै । 
माधुयेपोरमतरङ्धितचापबाणः 
सख्युः करं समवलम्ब्य शनैरनङ्गः । 
आयाति रद्रनयनानच्दग्धकायः 
पूवाधिकः कथमहो ठ्ठनापमेतः ॥ ९४ ॥ 
(सँ विस्रयं मिशूपयन्ति ।) 


१, अन्योन्यसमक्षरीरयोरन्योन्यप्ररूढग्रे्णोः | 
उयोत्लानिशाकरयोयुंबयोभवतु कोऽप्यनुरागः; ॥ 


४ ५।११।५१।२५।५ पं५।जद्घु; । 


हिमवान्‌--(सदष्म + यथा 
ुण्येरेव पुरातनैरपनदवेन विश्वात्मना 
पुत्री भूरिुणावदातचसिता पाणौ गृहीता मम । 
देवानां च मनोरथः परिणतः प्राप्यानवदं वपु- 
छोकानन्द्करः स्मरोऽपि नयनातिथ्यं विधत्ते पुनः ॥३९॥ 
दोंकरः-- किमतःपरं ते प्रियमस्ति । 
हिमवान्‌-समधिगतसकलमनोरथानां किमतःपरं प्रार्थनीयम्‌ । 
तथापीदमस्तु भरतवाक्यम्‌ 1 . 
पन्यो वृष्टिमिष्टं प्रदिशतु जगतो मद्रसंपादथित्रीं ` 
रश्वत्ससैः प्रूडेभवतु पुककिता स्वेत मृतधात्र । 
वधेन्तां वीतविघ्नाः स्फुरदपकृतयः संपदः सज्ञनानां 
नियानन्दो महेदो निरतिरयसुखग्रा्षये कल्यतां वः ॥३६६॥ 


(इति निष्कान्ताः सर्वै ॥) 
इति पञ्चमोऽङ्कः । 


इति श्रीवाणकविृतं पा्व॑तीपरिणयं नारकं संपूणेम्‌ । ` 

